



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வியாபகக் கிழமை 18.06.2026

ஏன் பதுங்குகிறார் சபாநாயகர்?

அ.தி.மு.க.வின் சார்பில் இரட்டை இலை சின்னத்தில் போட்டியிட்ட மதுராந்தகம் மரகதம் குமரவேல், தாராபுரம் சத்தியபாமா, பெருந்துறை ஜெயக்குமார், அம்பாசமுத்திரம் இசக்கி சுப்பையா ஆகிய நால்வரும் திடீரென்று தங்களது சட்டமன்ற உறுப்பினர் பதவியை விட்டு விலகினார்கள். கீழ் தளத்தில் இருக்கும் சபாநாயகர் அறையில் தங்களது பதவி விலகல் கடிதத்தைக் கொடுத்துவிட்டு, மேல் தளத்தில் அமைச்சர் அறைக்குச் சென்று த.வெ.க.வில் சேர்ந்து விட்டார்கள்.

இவர்களின் நான்கு தொகுதிக்கு இடைத்தேர்தல் நடக்குமா. மக்கள் கண்ணை மூடிகொண்டு விசிலுக்கு வாக்களிப்பார்களாம். நான்கு பேரும் த.வெ.க. சார்பில் வெற்றி பெற்று விடுவார்களாம். த.வெ.க. எண்ணிக்கை நான்கு கூடிவிடுமாம். இதுதான் ஆட்சிக் கடடலில் தூங்கிக் கொண்டிருக்கும் விஜய்யின் கற்பனை.

160 இடங்களைக் கைப்பற்றி முதலமைச்சர் ஆகிவிடவில்லை விஜய். அவருக்கு அத்தகைய செல்வாக்கை மக்கள் தந்துவிடவில்லை. அவர் மொத்தமே வென்றது 108 தான். பெரும்பான்மையை நிரூபித்து ஆட்சியைத் தக்க வைத்துக் கொள்ள 10 இடங்கள் அவருக்குத் தேவை. தேர்தலுக்கு முன்னதாக பெரிய மாணஸ்தனைப் போல கொக்கரித்த விஜய் என்ன செய்திருக்க வேண்டும்? 'எனக்கு மக்கள் முழு ஆதரவு தரவில்லை, அதனால் ஆட்சி அமைக்க விரும்பவில்லை' என்று சொல்லி இருக்க வேண்டும்.

தி.மு.க. கூட்டணியில் சேர்ந்து வெற்றி பெற்ற கூட்டணிக் கட்சிகளை தன்னோடு இணைத்துக் கொண்டார். தி.மு.க. கூட்டணிக் கட்சிகளின் 13 இடங்களைக் காட்டி தான் ஆட்சி அமைக்கும் பெரும்பான்மை தனக்கு இருப்பதாகச் சொல்லி ஆளுநரிடம் ஆட்சி அமைக்க அனுமதியைப் பெற்றார் விஜய். 'காசு வாங்கிக் கொண்டு தி.மு.க.வுடன் கூட்டணியை வைத்துள்ள காங்கிரஸ்' என்று அவரால் குற்றம் சாட்டப்பட்ட காங்கிரசும், 'கல்லாப்பெட்டி கூட்டணிக் கட்சிகள்' என்று அவரால் சொல்லப்பட்ட கம்யூனிஸ்டுகள், விடுதலைச் சிறுத்தைகள், முஸ்லிம் லீக் ஆதரவுடன் தான் அவர் ஆட்சியை அமைத்தார்.

இவர்களையும் முழுமையாக நம்பினாரா என்றால் இல்லை. தேர்தல் களத்தில் எனக்கு அ.தி.மு.க. ஒரு பொருட்டே இல்லை என்று சொன்னவர் தான் விஜய். அவர் அ.தி.மு.க.வை தனக்குச் சாதகமாக உடைத்தார். அவர்களில் 25 பேர் ஆதரவையும் பெற்றார். அவர்களையும் காட்டித் தான் 144 உறுப்பினர் ஆதரவு தனக்கு இருப்பதாக நிரூபித்தார் முதலமைச்சர் விஜய். இப்படி இரவல் கட்சிகளை வைத்துத்தான் முதலமைச்சர் நாற்காலியில் உட்கார்ந்து இருக்கிறார் விஜய்.

இப்படி தனக்கு ஆதரவாக வந்தவர்களுக்கு அமைச்சர் பதவி தருகிறேன் என்றார். தந்தாரா? இல்லை. அதனால் 21 பேர் இருந்த இடத்துக்கே மீண்டும் போய்விட்டார்கள். நான்கு பேரை தனக்கு ஆதரவாக ராஜினாமா செய்ய வைத்துள்ளார் விஜய்.

அதாவது தனது ஆட்சியை ஆதரிக்கும் இந்தியக் கம்யூனிஸ்ட், மார்க்சிஸ்ட் கம்யூனிஸ்ட், விடுதலைச் சிறுத்தைகள், முஸ்லிம் லீக்கையும் விஜய் நம்பவில்லை என்பதற்கு எடுத்துக் காட்டுதான் நான்கு பேரின் ராஜினாமா ஆகும்.

சட்டப்படி தகுதி நீக்கம் செய்யப்பட வேண்டியவர்கள் அந்த நால்வரும். தகுதி நீக்கம் செய்யப்பட வேண்டியவர்களுக்கு தங்களது பதவியை ராஜினாமா செய்யும் உரிமை இல்லை என்பதே உண்மை ஆகும். சினிமா சீன் மாற்றுவதைப் போல சட்டசபையில் நடந்து கொள்ள முடியாது.

அ.தி.மு.க.வின் அதிகாரப்பூர்வ கொறடா உத்தரவு (Whip Order) என்பது த.வெ.க. ஆட்சிக்கு எதிராக வாக்களிக்க வேண்டாம் என்பது ஆகும். அதனை மீறுவது 25 உறுப்பினர்களை சட்டப்படி தகுதி நீக்கம் செய்திருக்க வேண்டும் சபாநாயகர் ஜே.சி.டி. பிரபாகரன். கொறடா உத்தரவை மீறினால் அது கட்சித் தாவல் ஆகும். அரசமைப்பு சட்டத்தின் 10 ஆவது அட்டவணையின் கீழ் பதவி போய்விடும். தனியாகச் செயல்படுகிறவர்கள் கொறடாவை நியமிக்கவும் முடியாது.

21 பேர் தங்களது தவறை உணர்ந்து அ.தி.மு.க. தலைமையிடம் மன்னிப்புக் கேட்டுவிட்டார்கள். எனவே அ.தி.மு.க. தலைமை அவர்கள் 21 பேர் மீது நடவடிக்கை வேண்டாம் என்று சொல்லி விட்டது. மீத நான்கு பேர் மீது சபாநாயகர் ஜே.சி.டி. பிரபாகரன் நடவடிக்கை எடுத்திருக்க வேண்டும். மாறாக அவர்களது ராஜினாமாவை ஏற்பதாகச் சொன்னார். அந்த நான்கு தொகுதிகளும் காலி என்றும் அவசர அவசரமாக அறிவித்தார்.

இப்போது அப்படியே பிளேட்டை மாற்றிப் போட்டு விட்டார் சபாநாயகர். 'அந்த நான்கு பேருக்கும் விளக்கம் கேட்டு நோட்டீஸ் அனுப்பி இருக்கிறேன்' என்கிறார். 'ராஜினாமாவை ஏற்றுக் கொண்டேன்' என்று முதலில் சொன்னவர், 'இப்போது விளக்கம் கேட்டுள்ளேன்' என்று பதுங்குவது எதற்காக?

இது தொடர்பான வழக்கு உச்சநீதிமன்றத்தில் நடக்கப் போகிறது. இது சாதாரண வழக்கு அல்ல. ஏதோ நான்கு பேர் தங்களது பதவியை ராஜினாமா செய்துவிட்டார்கள் என்பது தொடர்பான வழக்கும் அல்ல. 'குதிரை பேரத்தால் விஜய் ஆட்சி அமைத்துள்ளாரா?' என்பதை தீர்மானிக்கப் போகும் வழக்கு அது. இந்த வழக்கின் தீர்ப்பால் விஜய் ஆட்சியே கேள்விக்குறி ஆகலாம்.

ஆட்சி அமைப்பதற்காகவும், நம்பிக்கை வாக்கெடுப்பில் வெற்றி பெறுவதற்காகவும் குதிரை பேரம் நடத்தியது குறித்து சி.பி.ஐ. விசாரணைக்கு உத்தரவிட வேண்டும் என்று சொல்லி உச்சநீதிமன்றத்தில் வழக்கு தாக்கல் செய்யப்பட்டு உள்ளது. மேலும் இவர்கள் நால்வரும் மீண்டும் தேர்தலில் போட்டியிட தடை விதிக்க வேண்டும் என்றும் கோரிக்கை வைக்கப்பட்டுள்ளது.

சி.பி.ஐ. விசாரணைக்கு உத்தரவிடப்பட்டால் விஜய் அதில் சிக்கிக் கொள்வார். இதுபோன்ற குதிரை பேர வழக்கில்தான் நரசிம்மராவுக்கும் பூட்டாசிங்குக்கும் 3 ஆண்டு சிறை தண்டனை வழங்கப்பட்டது. அப்படி ஒரு நெருக்கடிதான் விஜய்க்கு வரப்போகிறது.

ஜீன் 22 வரை டெலிகிராம் செயலிக்குத் தடை!

ஒன்றிய அரசு நடவடிக்கை!

சென்னை, ஜூன் 18-நீட் மறுதேர்வுக்கு முன்னதாக நடைபெறும் முறை கேடுகளைக் கட்டுப்படுத்தும் நோக்கில், ஜூன் 22 வரை டெலிகிராம் செயலிக்கு ஒன்றிய அரசு தடை விதித்துள்ளது.

இளநிலை மருத்துவப் படிப்புகளில் சேருவதற்காக நீட் நுழைவுத் தேர்வை ஆண்டு தேசிய தேர்வு முகமை (NTA) நடத்திவருகிறது. அதன்படி, 2026-ம் ஆண்டுக்கான நீட் நுழைவுத் தேர்வு கடந்த மே-3 ம் தேதி நாடுமுழுவதும் நடைபெற்றது. இதில், 22 லட்சத்துக்கும் அதிகமான மாணவர்கள் தேர்வுமுகிநின்றனர். இந்த சூழல்தான், தேர்வுக்கு முன்பே ராஜஸ்தான் மாநில மாணவர்களிடையே வழங்கப்பட்ட வினா விடை வங்கியில் நீட் தேர்வு வினாத்தாளின் பெரும்பாலான கேள்விகள் இருந்தது சந்தேகங்களை எழுப்பியது. இதையடுத்து, பலரும் நீட் தேர்வில் முறை கேடு நடைபெற்றிருப்பதாக குற்றஞ்சாட்டி வந்தனர்.

இதைத் தொடர்ந்து,

மே 12-ம் தேதி தேசிய தேர்வு முகமை வெளியிட்ட அறிவிப்பில், முறை கேடு புகார்களை அடுத்து மே 3-ம் தேதி நடைபெற்ற நீட் தேர்வை ரத்துசெய்வதாகவும், இதற்கான மறு தேர்வு நடத்தப்படும் எனவும் தெரிவித்திருந்தது. அதன்படி, நீட் மறு தேர்வு ஜூன் 21-ம் தேதி நடத்தப்படவிருக்கிறது.

இந்த சூழலில் தான், வினாத்தாள் கசிவைத் தடுக்கும் ஒரு பகுதியாக, நீட் மறு தேர்வு முடியும் வரை டெலிகிராம் செயலியை தடை செய்ய வேண்டும் என தேசிய தேர்வு முகமை மத்திய அரசுக்கு பரிந்துரை வழங்கியிருந்தது. இந்நிலையில், தகவல் தொழில்நுட்பச் சட்டம் 2000- பிரிவு 69A-ன் கீழ் டெலிகிராம் செயலியை ஜூன் 22-ம் தேதி வரை தடை செய்து மத்திய அரசு உத்தரவிட்டுள்ளது.

டெலிகிராம் செயலியின் மூலமே பெரும்பாலும் வினாத்தாள் கசிவதாக எழுந்த புகாரையடுத்தே இத்தகைய நடவடிக்கை எடுக்கப்பட்டுள்ளதாக கூறப்படுகிறது.

நான்கு இருக்கைகள் கொண்ட சோஃபா

ஐந்து இருக்கைகள் கொண்ட சோஃபாவாக மேம்படுத்தப்பட்டது!

சட்டமன்ற எதிர்க்கட்சித் தலைவர் உதயநிதி ஸ்டாலின் விமர்சனம்!



வளர்ந்து வரும் ஊடகத் துறையில் – தங்களுக்கென தனித்த அடையாளத்துடன்

திறமையான ஊடகவியலாளர்களாக உருவாக வேண்டும்!

இதழியல் பட்டப்படிப்பில் தேர்ச்சி பெற்ற மாணவர்களை வாழ்த்தி -

சட்டமன்ற எதிர்க்கட்சித் தலைவர் உதயநிதி ஸ்டாலின் வலைதளப் பதிவு!

சென்னை, ஜூன் 18-கழகத் தலைவர் அவர்கள், தமது 'திராவிட மடால்' அரசில் உருவாக்கிய சென்னை இதழியல் கல்வி நிறுவனத்தில் பயின்று - இதழியல் முதுநிலைப் பட்டயம் படிப்பில் தேர்ச்சி பெற்ற 60 மாணவர்கள், சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களை, நேற்று முன்தினம் மாலை அவரது இல்லத்தில் சந்தித்து உரையாற்றினர்.

அவர்களோடு அளவளாவி பின், அச்சந்திப்பு குறித்து வலைதளப் பதிவிட்ட உதயநிதி ஸ்டாலின் அவர்கள், "ஊடகத் துறையில் தங்களுக்கென தனித்த அடையாளத்துடன், திறமையான ஊடகவியலாளர்களாக உருவாக வேண்டும்" என வாழ்த்திப் பாராட்டியுள்ளார்.

உதயநிதி ஸ்டாலின் அவர்களின், அந்த வலைதளப் பதிவு வருமாறு:-

ஊடகத் துறையில் உண்மையையும் அறந்தையும் இலக்காகக் கொண்ட இளம் இதழாளர்களை உருவாக்கும் நோக்கில், கழகத் தலைவர் அவர்கள் தலைமையிலான 'திராவிடமடால்' அரசில், சென்னை இதழியல் கல்வி நிறுவனம் உருவாக்கப்பட்டது. இந்நிறுவனத்தில் 2025-2026 கல்வியாண்டில், இதழியல் முதுநிலைப் பட்டயம் படிப்பில் 60 மாணவர்கள் பயின்று தேர்ச்சி பெற்ற நிலையில், அவர்



களில் சில மாணவர்கள் இன்றைய தினம் நேரில் ஊடகவியலாளர்களாக உருவாக வேண்டுமென சந்தித்து வாழ்த்துப் பெற்றனர். அவர்களை வாழ்த்திப் பாராட்டினோம்! வளர்ந்துவரும் ஊடகத் துறையில் தங்களுக்கென இவ்வாறு அப்பதிவில், உதயநிதி ஸ்டாலின் கௌரவ தனித்த அடையாளத்துடன், திறமையான அவர்கள் குறிப்பிட்டுள்ளார்.

அரசின் இயலாமையை மறைக்கவே!

த.வெ.க. அரசு வெளியிட்டது வெள்ளை அறிக்கை அல்ல; வெற்று அறிக்கை!

முன்னாள் நிதி அமைச்சர் தங்கம் தென்னரசு கண்டனம்!

சென்னை, ஜூன் 18-த.வெ.க. அரசின் சார்பில், நிதி அமைச்சர் - நேற்று மாலை, தமிழ்நாடு அரசின் நிதி நிலவரம் குறித்து "வெள்ளை அறிக்கை" எனும் பெயரில் அறிக்கை ஒன்றினை வெளியிட்டார்.

முந்தைய கழக அரசைப் பழிதாற்றுவதையே நோக்கமாகக் கொண்டு சமர்ப்பிக்கப்பட்ட இவ்வறிக்கை குறித்து - முன்னாள் நிதி அமைச்சர் தங்கம் தென்னரசு, "த.வெ.க. அரசின் இயலாமையை மறைக்கவே இந்த 'வெள்ளை அறிக்கை' வெளியிடப்பட்டுள்ளது" என்றும் - "த.வெ.க. அரசு வெளியிட்டது, வெள்ளை அறிக்கை அல்ல; வெற்று அறிக்கை!" என்றும் கண்டனம் தெரிவித்துள்ளார்.

மேலும் அவ்வலைதளப் பதிவில் தங்கம் தென்னரசு,



"உரிய விளக்கங்களை விரைவில் விரிவாகக் கூறுகிறேன்" என்றும் குறிப்பிட்டுள்ளார். சென்னை - தலைமைச் செயலகத்தில், நேற்று முன்தினம் மாலை, த.வெ.க. அரசின் நிதி அமைச்சர் மரிய வில்சன், "தமிழ்நாட்டின் நிதி மேலாண்மை குறித்த வெள்ளை அறிக்கை" யினை வெளியிட்டார். நிதித்துறைச் செயலாளர் சித்திக்

ஐ. ஏ. எஸ். ஸும் அப்போது உடனிருந்தார். முந்தைய கழக அரசைக் குறைகூறும் நோக்கில் சமர்ப்பிக்கப்பட்ட அந்த அறிக்கைக்கு - கழக அரசின் நிதித்துறை அமைச்சராக இருந்த தங்கம் தென்னரசு எம்.எல்.ஏ., தமது கண்டனத்தைத் தெரிவித்து 'எக்ஸ்' வலைதளத்தில் பதிவொன்றினை வெளியிட்டிருக்கிறார்.

அப்பதிவு வருமாறு:- தமிழ்நாட்டின் நிதிநிலை குறித்து ஏற்கனவே நிதிநிலை அறிக்கையில் தெளிவாக விளக்கக் கூறப்பட்டிருக்கின்றது. ஆனால், "வானவேட்கை வாக்குறுதிகளை" அள்ளித் தெளிந்து மக்களை ஏமாற்றி பொறுப்பிற்கு வந்துள்ள இந்த அரசு, தனது நிர்வாகத் திறமையின்மையாலும், "ஆழம் தெரியாமல் காலை விட்டு" அளித்த வாக்குறுதிகளை நிறைவேற்ற முடியாத இயலா

மையாலும் "புல்வாணமாக" மாறி விட்டதை மறைக்க, "ஹைப்" ஏற்றிய அறிக்கை ஒன்றினை 'வெள்ளை அறிக்கை' என்ற பெயரில் வெளியிட்டு, அதனை அப்பதிவில் "ஃப்ளாப்" ஆக்கியிருக்கிறது. கொடுத்த வாக்குறுதிகளை நிறைவேற்றச் சொல்லி பொதுமக்கள் தெருவுக்கு வந்து போராடத் தொடங்கி விடுவார்களோ என அஞ்சி, அவர்களின் கோபக் கனலில் இருந்து தப்பித்துக் கொள்ளும் உத்தியாக (ESCAPISM) தங்களின் இயலாமையை மறைக்கவே இந்த 'வெள்ளை அறிக்கை' வெளியிட்டு நாடகம் நடத்தப்பட்டு இருக்கின்றதே தவிர, வேறு ஏதற்குமல்ல! எனினும், உரிய விளக்கங்களை விரைவில் விரிவாகக் கூறுகிறேன். இவ்வாறு அப்பதிவில் - தங்கம் தென்னரசு குறிப்பிட்டுள்ளார்.